

सरकारी वकीलांचे कार्यालय, अपील शाखा (रिट सेल), उच्च न्यायालय, मुंबई या कार्यालयाकरिता ४ अंशकालीन सफाईगार पदांच्या सेवा बाह्ययंत्रणेद्वारे घेण्याबाबत.

महाराष्ट्र शासन

विधि व न्याय विभाग,

शासन निर्णय क्रमांक: सवरि-१४२५/प्र.क्र.८४/२५/का-८,

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक :- २६ ऑगस्ट, २०२५

- वाचा:-** १) विधि व न्याय विभाग, शासन निर्णय क्र.संकीर्ण-२८२४/प्र.क्र.७२/का.८, दि.२७.११.२०२४.
२) वित्त विभाग, शासन निर्णय क्र.पदनि-२०२२/प्र.क्र.१५/आ.पु.क., दि.२७.४.२०२२.
३) सरकारी वकीलांचे कार्यालय, अपील शाखा (रिट सेल), उच्च न्यायालय, मुंबई यांचे पत्र क्र.आस्था/रिट सेल/२८३५/२०२५, दि.१२.०२.२०२५.

प्रस्तावना :-

विधि व न्याय विभाग, कार्यासन ८ च्या अधिपत्याखालील १३ कार्यालयांचा एकूण ८२१ पदांचा (६३३ नियमित व १८८ बाह्ययंत्रणेद्वारे) आकृतीबंध शासन निर्णय दि.२७.११.२०२४ अन्वये निश्चित करण्यात आलेला आहे. सदर आकृतीबंधानुसार, सरकारी वकीलांचे कार्यालय, अपील शाखा (रिट सेल), उच्च न्यायालय, मुंबई या कार्यालयाकरिता विविध संवर्गातील ११३ नियमित पदे मंजूर असून, गट-ड संवर्गातील ३३ पदांच्या सेवा बाह्ययंत्रणेद्वारे घेण्यास मान्यता देण्यात आलेली आहे.

सरकारी वकीलांचे कार्यालय, अपील शाखा (रिट सेल), उच्च न्यायालय, मुंबई या कार्यालयाचे कामकाज मा.उच्च न्यायालय, मुंबई यांच्याशी निगडित आहे. सदर कार्यालयातील सर्व खोल्यांची साफसफाई तसेच न्यायालयीन प्रकरणांवर साचलेली धूळ, दारे, खिडक्या, पंखे तसेच प्रसाधनगृह यांची स्वच्छता वेळच्या वेळी करणे गरजेचे आहे. त्यामुळे सरकारी वकील, सरकारी वकीलांचे कार्यालय, अपील शाखा (रिट सेल), उच्च न्यायालय, मुंबई यांनी संदर्भाधीन क्र.३ च्या उच्च न्यायालयातील कार्यालय व एमटीएनएल कूपरेज येथील कार्यालयाकरिता दररोज ४ तास काम करणारे अंशकालीन सफाईगाराची अतिरिक्त ४ पदे बाह्ययंत्रणेद्वारे घेण्यास मान्यता देण्याची विनंती केलेली आहे. वित्त विभाग शा.नि.दि.२७.०४.२०२२ नुसार अकुशल पदांची कामे बाह्ययंत्रणेद्वारे करून घेण्यास मान्यता देण्याचे अधिकार प्रशासकीय विभागास आहेत. त्यानुसार ४ अंशकालीन सफाईगार पदांच्या सेवा बाह्ययंत्रणेद्वारे घेण्यास मान्यता देण्याची बाब शासनाच्या विचाराधीन होती.

शासन निर्णय :-

सरकारी वकीलांचे कार्यालय, अपील शाखा (रिट सेल), उच्च न्यायालय, मुंबई यांचे उच्च न्यायालयातील कार्यालय व एम.टी.एन.एल. कूपरेज येथील कार्यालयाकरिता दररोज ४ तास काम करणारे ४ अंशकालीन सफाईगार बाह्ययंत्रणेद्वारे घेण्यास शासन मान्यता देण्यात येत आहे.

२. बाह्ययंत्रणेद्वारे सेवा घेताना वित्त विभागाच्या संदर्भ क्र.२ येथील शासन निर्णयान्वये निर्गमित केलेल्या मार्गदर्शक सूचनांचे काटेकोरपणे पालन करण्यात यावे. तसेच, बाह्ययंत्रणेकडून सेवा उपलब्ध करून घेताना प्रचलित कायद्याचा भंग होणार नाही याची काळजी कार्यालय प्रमुखांनी घ्यावी.

३. यावर होणारा खर्च “मागणी क्र.जे-०१, लेखाशीर्ष २०१४, न्यायदान, ११४, विधि सल्लागार व समुपदेश (००) (०१) विधि सल्लागार व समुपदेशी, (शहर अधिकारी) (दत्तमत) (अनिवार्य), १०-कंत्राटी सेवा (२०१४०२९९)” खाली खर्ची टाकून तो चालू सन २०२५-२०२६ च्या मंजूर अनुदानातून भागविण्यात यावा.

४. वित्त विभागाच्या दि.२७.४.२०२२ रोजीच्या शासन निर्णयान्वये प्रशासकीय विभागांना प्रदान करण्यात आलेल्या अधिकारांचा वापर करून प्रधान सचिव व वरिष्ठ विधि सल्लागार, विधि व न्याय विभाग, मंत्रालय, मुंबई यांच्या मान्यतेने सदर शासन निर्णय निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २०२५०८२६१६३४०६७२१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं.द.खेडेकर)

उप सचिव, महाराष्ट्र शासन

प्रति,

- १) प्रधान सचिव व विधि परामर्शि, विधि व न्याय विभाग, मंत्रालय मुंबई.
- २) प्रधान सचिव व वरिष्ठ विधि सल्लागार, विधि व न्याय विभाग, मंत्रालय, मुंबई.
- ३) महालेखापाल (लेखा परीक्षा/लेखा व अनुज्ञेयता), महाराष्ट्र-१, मुंबई.
- ४) उप सचिव (कार्या.८), विधि व न्याय विभाग, मंत्रालय मुंबई
- ५) सरकारी वकील, सरकारी वकीलांचे कार्यालय, अपील शाखा (रिट सेल), उच्च न्यायालय, मुंबई.
- ६) आस्थापना अधिकारी, सरकारी वकीलांचे कार्यालय, अपील शाखा (रिट सेल), उच्च न्यायालय, मुंबई.
- ७) कक्ष अधिकारी (कार्यासन-२३), विधि व न्याय विभाग, मंत्रालय, मुंबई.
- ८) निवडनस्ती/का.८